

उत्तराखण्ड, यूपी में नकली पनीर व दही सप्लाई करने वाले गिरोह का दून पुलिस और फूड विभाग ने किया पर्दाफाश !



एसएसपी देहरादून द्वारा सभी अधीनस्थों को नियमित रूप से मिलावटी खाद्य पदार्थों की कालाबाजारी तथा विक्रय में लिप्त व्यक्तियों पर लगातार सतर्क दृष्टि रखते हुए प्रभावी कार्यवाही के निर्देश दिए गए हैं। उक्त निर्देशों के क्रम में थाना सेलाकुई पुलिस द्वारा गोपनीय सूचना पर आज दिनांक 02/02/2026 को सेलाकुई बाजार में चैकिंग के दौरान माया देवी यूनिवर्सिटी के पास धूलकोट तिराहे से सेलाकुई बाजार की ओर तेज गति से आती हुई कार संख्या UK07FH7883 ब्रेजा लाल रंग को एवं कार संख्या UK07BY 9350 बलेनो को पुलिस टीम द्वारा रोककर चैक किया गया तो कार संख्या UK07FH7883 में तथा कार संख्या UK07BY 9350 में भारी मात्रा में पनीर व दही रखी गयी थी।

जिसके सम्बन्ध में वाहन चालकों द्वारा उक्त पनीर को नकली होना बताया गया, जिस पर पुलिस टीम द्वारा वरिष्ठ खाद्य आपूर्ति अधिकारी को अवगत करते हुये उनकी टीम को मौके पर बुलाया गया जिनके द्वारा उक्त पनीर एवं दही की मौके पर सैंम्पलिंग की गयी तो उक्त पनीर एवं दही का नकली होना पाया गया। जिस पर पुलिस एवं खाद्य विभाग की टीम के द्वारा आवश्यक विधिक कार्यवाही करते हुये नकली पनीर एवं नकली दही को नष्ट किया गया। अभियुक्तों के विरुद्ध थाना सेलाकुई में सम्बन्धित धाराओं में अभियोग पंजीकृत कर दोनों वाहनों चालकों को गिरफ्तार कर उनके वाहनों को सीज किया गया।

Source: <https://lokjantoday.com/doon-police-and-food-department-busted-a-gang-supplying-fake-cheese-and-curd-in-uttarakhand-and-up/>